

I. Umumy düzgünler

1. Mundan beýläk “Assosiasıya” diýlip atlandyrylýan “Türkmen Logistika” Assosiasıyasy agzalyga esaslanýan, birleşen raýatlaryň we ýuridik şahslaryň – Türkmenistanyň ulag we logistika ulgamynda işi amala aşyryýan telekeçileriniň umumy bähbitlerini goramak hem-de Tertipnamalaýyn maksatlaryny gazanmak üçin bilelikdäki işlemegiň esasynda döredilen meýletin we öz-özünü dolandyryýan täjirçilik däl jemgyýetçilik birleşigidir.

Guramanyň doly resmi ady:

Türkmen dilinde – “Türkmen Logistika” Assosiasıyasy;

Rus dilinde – Ассоциация “Туркмен Логистика”;

Iňlis dilinde – “Turkmen Logistics” Association.

Assosiasıyanyň gysgaldylan ady:

Türkmen dilinde – TLA;

Rus dilinde – АТЛ;

Iňlis dilinde – TLA.

Assosiasıya Türkmenistanyň Konstitusiýasynyň, Türkmenistanyň Raýat kodeksiniň, “Jemgyýetçilik birleşikleri hakynda”, “Türkmenistanyň Senagatçylar we telekeçiler birleşmesi hakynda”, “Ulag howpsuzlygy hakynda”, “Türkmenistanyň ulag syýasatynyň esaslary hakynda” Türkmenistanyň Kanunlarynyň, Türkmenistanyň beýleki kanunçylyk namalarynyň we şu Tertipnamanyň esasynda hereket edýär.

2. Assosiasıya ýuridik şahs bolup, Türkmenistanyň kanunçylygy tarapyndan jemgyýetçilik birleşikleri üçin göz önünde tutulan hukuklaryndan peýdalanýar we jogapkärçiligi çekýär.

3. Assosiasıya öz adyndan emläk we emläkleýin däl hukuklary edinýär, jogapkärçilik çekýär, hak isleýji we jogap beriji bolup kazyýete gatnaşýar. Tertipnamalaýyn maksatlaryna ýetmek üçin, Assosiasıya Türkmenistanyň kanunçylygyna laýyklykda geleşikleri amala aşyryýar.

4. Assosiasıyanyň agzalaryna iberilýän ýa-da olar tarapyndan ugradylýan ähli maglumatlar, görkezmeler, bellikler we resminamalar Türkmenistanyň kanunçylygyna laýyklykda elektron poçta üsti bilen amala aşyrylyp bilner.

5. Assosiasıyanyň eýeçiliginde aýrybaşgalanan emlägi bolup, ol özüniň borçnamalary boýunça özüne degişli emläk bilen jogapkärçilik çekýär. Assosiasıyanyň aýrybaşgalanan emlägi, özbaşdak balansy, bank edaralarynda manatda we daşary ýurt pulunda hasaplary, öz ady ýazylan tegelek möhri, resminamalar üçin möhri, işgärler üçin möhri, nyşanly möhri, möhürçeleri we beýleki resminamalary bar. Assosiasıya Türkmenistanyň kanunçylygy tarapyndan bellenilen tertipde döwlet hasaba alynmagyna degişli bolan nyşanyny edinmäge hukuklydyr.

6. Assosiasıyanyň nyşany, sekiz burçlyk görnüşinde bolup, şekiller hem-de söz ýygymyndan düzülen ýazgylar bilen utgaşdyrylandyr. Nyşanyň esasyny türkmen halky üçin bolçulygy, agzybirligi we asudalygy alamatlandyryýan sekizburçlyk şekli emele getirýär. Sekiz burçlygyň kenarlaryny inçe ak çyzgy gurşap alyp, nyşanyň merkezinde logistikanyň ykdysadyýetiň ähli pudaklary bilen

baglanşyklylygyny alamatlandyryan esasy ulag ugurlary bolan howa, demir ýoly, deňiz we gara ýolynyň grafiki şekillerini emele getirýär. Merkezdäki grafiki şekiliň çep tarapynda Assosiasıyanyň doly ady gysgaldylyp, üç harp bilen “TLA” ýazgysy görkezilýär. Nyşanda ulanylan ýaşyl reňk özünde türkmen milliligi jemleýär. Hem ata-babalarymyz, hem gelejek nesiller üçin ýaşyl reňk ýaşayşyň gözbaşynyň, mukaddes türkmen topragynyň kuwwatlylygynyň, bereketliliginiň we asudalygynyň nyşanyny alamatlandyryýar. Sekiz burçlyk şeklindäki nyşanyň aşagynda Assosiasıyanyň doly ady ýaşyl reňk bilen ýazylandyr.

7. Assosiasıya öz işini agzalarynyň meýletinligi we deňhukuklylygy, öz-özünü dolandyrmak we kanunçylyk ýörelgelerine esaslanyp alyp barýar. Türkmenistanyň kanunçylygyna laýyklykda, Assosiasıya öz içerki gurluşyny, işiniň görnüşlerini we usullaryny erkin kesgitleýär.

8. Kanunçylyga laýyklykda, alyp barýan işiniň meseleleri babatynda, Assosiasıya döwlet edaralary, jemgyýetçilik we halkara guramalary bilen hyzmatdaşlygy alyp barýar.

9. Assosiasıyanyň ýolbaşçy edarasynyň ýerleşýän ýeri (hukuk salgysy): Aşgabat şäheriniň Berkararlyk etrabynyň 2127 (G.Gulyýew) köçesiniň 43-nji jaýy.

10. Türkmenistanyň Adalat ministrliğinde döwlet tarapyndan hasabyna alnan we ýuridiki şahslaryň ýeke-täk döwlet sanawyna maglumatlary girizilen pursatyndan başlap, Assosiasıya ýuridiki şahs bolup durýar.

11. Assosiasıyanyň işi aýdyňdyr, onuň esaslandyryjy we maksatnamalaýyn resminamalary hakyndaky maglumatlar bolsa, elýeterlidir.

12. Assosiasıyanyň işiniň ýaýraýan çäkleri – Türkmenistan.

II. Assosiasıyanyň esasy maksatlary, wezipeleri we işleri

13. Assosiasıyanyň esasy maksatlary:

1) Türkmenistanda ykdysadyýetiň we bazar gatnaşyklarynyň geljekde hem ösmegine goldaw bermek;

2) ýokary hilli logistika hyzmatlaryň bazarynyň emele gelmegine we dünýäniň ulag-logistika ulgamyna goşulmakda Türkmenistanyň ulag we logistika pudagynda iş alyp barýan guramalarynyň netijeliligini we bäsdeşlige ukyplylygyny ýokarlandyrmak;

3) sebitiň logistiki infrastrukturasyň hil häsiýetnamasyny, onuň maýa goýumlary üçin özüne çekijiligini, halkara ulag we logistika ulgamynda Türkmenistanyň ornuny ýokarlandyrmak;

4) Türkmenistanyň çäginde logistika merkezleriniň döredilmegine ýardam bermek, sebit we global ähmiýetli ulag we logistiki ugurlaryň işlenilip taýýarlanlymagyna gatnaşmak;

5) goňşy döwletleriň ulag infrastrukturasy we olaryň daşary ykdysady işiniň tejribesini göz önünde tutmak bilen, multimodal ýük daşamalary, şeýle hem ýükleriň (harytlaryň) we hyzmatlaryň görnüşlerini köpeltmek we kämilleşdirmek boýunça teklipleri taýýarlamak;

6) dünýä logistika ulgamynyň bir bölegi hökmünde Türkmenistanyň abraýynyň ýardam bermek, dünýä logistika bazarynyň şertlerini we talaplaryny

utgaşdyrmak meseleleri boýunça kanunçylykda bellenen tertipde halkara guramalaryň işine gatnaşmak;

7) Assosiasıýanyň agzalarynyň logistika işi boýunça halkara guramalarynda, halkara we içerki ulag pudagynda wekilçilik etmek, goldaw bermek we bähbitlerini goramak;

8) Assosiasıýanyň agzalaryna içerki we daşarky bazarlarynda adatdan daşary ýagdaýlary çaklamak boýunça ýardam bermek;

9) Assosiasıýanyň agzalarynyň hukuklaryny we kanuny bähbitlerini goramak;

10) ýurduň ulag-logistika toplumyna degişli Türkmenistanyň kanunçylygyny kämilleşdirmek boýunça teklipleri taýýarlamak;

11) logistika boýunça hünärmenleri taýýarlamak, gaýtadan taýýarlamak we hünärmenleriň hünär derejesini ýokarlandyrmak boýunça işleri guramak;

12) FIATA (Ekspeditorçylyk Assosiasıýalarynyň Halkara Federasiýasy), IRU (Awtoulagly daşajylynyň halkara birleşmesi), IATA (Howa ulaglarynyň halkara birleşmesi) ýaly halkara federasiýalaryna, guramalaryna goşulmak we işine gatnaşmak arkaly, bu guramalarda Assosiasıýanyň adyndan wekilçilik etmek.

14. Assosiasıýanyň esasy wezipeleri:

1) Assosiasıýanyň önünde goýlan maksatlaryna ýetmek üçin zerur bolan çäreleri ýerine ýetirmek;

2) telekeçilik pudagynyň, şeýle hem Türkmenistanyň ykdysadyýetiň ulag ulgamynyň ösmegine ýardam bermek;

3) Türkmenistanyň döwlet edaralary tarapyndan ulag-logistika pudagyny ugrukdyran çözümleriň işlenilip taýýarlanmagyna bellenen tertipde gatnaşmak;

4) telekeçiligiň subýektlerine, şol sanda kiçi we orta telekeçiligiň subýektlerine işgärleri taýýarlamakda, gaýtadan taýýarlamakda we olaryň hünär derejesini ýokarlandyrmak üçin hünärmentçilik mekdeplerini açmak arkaly ýardam bermek;

5) daşary ykdysady işiň ösdürilmegine, Assosiasıýanyň agzalarynyň sebitara hyzmatdaşlygyna gatnaşmaklaryna, şeýle-de ýurduň eksport, import we üstaşyr mümkinçilikleriniň artmagyna ýardam etmek;

6) jemgyýetiň we döwletiň has möhüm ykdysady we durmuş meseleleri boýunça Assosiasıýanyň agzalarynyň tutýan ornuny ýokarlandyrmak;

7) ulag-ekspeditorçylyk we logistika hyzmatlar işini düzgünleşdirýän Türkmenistanyň täze kadalaşdyryjy hukuk namalaryny işläp taýýarlamaga, şeýle hem hereket edýän kadalaşdyryjy hukuk namalaryna üýtgetmeleri girizmäge gatnaşmak;

8) telekeçiligi ösdürmek we höweslendirmek boýunça döwlet syýasatyny durmuşa geçirmeklige gatnaşmak, telekeçilik çygryndaky innowasion işlerini goldamak;

15. Assosiasıýanyň işleri:

1) Assosiasıýa öz agzalarynyň adyndan hereket edýär we olaryň döwlet häkimiýet we dolandyryş edaralary, ýerli häkimiýet edaralary,

Türkmenistandaky we onuň çäginde daşardaky beýleki ýuridik we fiziki şahslar bilen gatnaşyklarynda kanuny bähbitlerine wekilçilik edýär;

2) ulag we logistika ugry bilen bagly telekeçiligiň ýagdaýynyň seljermesini geçirýär, Türkmenistanda onuň ykdysady ösüşiniň höweslendiriliş çäreleri hakynda teklipleri işläp düzýär;

3) ulag-logistika ugry bilen bagly ylym, innowasiýa, telekeçilik işini ösdürmek boýunça döwlet maksatnamalaryna gatnaşýar;

4) Assosiasióanyň agzalarynyň arasynda ýüze çykýan jedelleriň kazyýetde seredilmeginiň önüni alýar;

5) hukuk, ykdysady, statistika, şeýle-de halkara tejribesini we beýleki maglumatlary özünde jemleýän maglumatlar binýadyny döredýär;

6) Assosiasióanyň agzalaryna – telekeçiligiň subýektlerine, şeýle hem kanunçylyga laýyklykda, daşary ýurt subýektlerine telekeçiligiň ulag pudagynyň meseleleri boýunça konsalting hyzmatyny berýär;

7) ulag pudagyny işjeňleşdirmek we maýa goýumlaryny çekmek üçin şertleriň döredilmegine ýardam edýär;

8) daşary ýurt ekspeditorçylyk we logistiki guramalaryň iş tejribesini öwrenýär we umumlaşdyrýar, olaryň oňyn tejribesini Assosiasióanyň agzasy bolan guramalarynyň arasynda ýaýradýar;

9) sergilere, ýarmarkalara, okuwlara, maslahatlara, forumlara we beýleki köpçülikleýin çärelerine, şol sanda olary Türkmenistanda we daşary ýurtlarda gurnamaga we geçirmäge gatnaşýar, şeýle-de şol çärelere Assosiasióanyň agzalarynyň gatnaşmagyny üpjün edýär;

10) Türkmenistanyň kanunçylygyna laýyklykda, halkara guramalary, daşary ýurtlaryň jemgyýetçilik assosiasióalary we beýleki ýuridik şahslar bilen gatnaşyklary ýola goýýar we ösdürýär;

11) Assosiasióanyň tertipnamalaýyn maksatlaryna ýetmek üçin işiň we hyzmatlaryň aýry-aýry görnüşlerini amala aşyrmaga gönükdirilen kärhanalary döredýär;

12) Türkmenistanyň kanunçylygyna we şu Tertipnama laýyklykda öz ygtyýarlyklarynyň çäginde işleriň beýleki görnüşlerini ýerine ýetirýär.

III. Assosiasióanyň hukuklary we borçlary

16. Assosiasióanyň şulara hukugy bar:

1) jemgyýetçilik we döwlet durmuşynyň meseleleri boýunça başlangyçlar bilen çykyş etmek, olar boýunça döwlet edaralaryna teklipleri girizmek;

2) Türkmenistanyň kanunçylygyna laýyklykda Assosiasióanyň Tertipnamasynda göz önünde tutulan telekeçilik işini amala aşyrmak;

3) Türkmenistanyň kanunçylygyna laýyklykda, Assosiasióanyň emlägine eýeçilik etmek, peýdalanmak we oňa ygtyýarlyk etmek;

4) Türkmenistanda Assosiasióanyň düzüm birliklerini döretmek;

5) ulag-ekspeditorçylyk we logistika kompaniýalarynyň hünärmenlerini taýýarlamak we hünärmenleriň hünär derejesini ýokarlandyrmak boýunça işleri amala aşyrmak;

6) köpçülikleýin habar beriş serişdelerini esaslandyrmak, Türkmenistanyň kanunçylygyna laýyklykda neşirýat işini amala aşyrmak;

7) beýleki ýuridiki şahslaryň esaslyk maýasyna, şeýle hem Assosiasıýanyň agzalary bilen bilelikde paýly gurluşyga gatnaşmak;

8) öz işini amala aşyrylmagynyň ugurlaryny, Assosiasıýanyň düzümini, onuň gurluşyny kesgitlemek, Türkmenistanyň kanunçylygyna laýyklykda Assosiasıýanyň işgärleriniň zähmet haklarynyň möçberini tassyklamak;

9) Assosiasıýanyň hojalyk we beýleki işlerini amala aşyrmak, hyzmatlary ýerine ýetirmek üçin kärhanalary döretmek;

10) Türkmenistanyň kanunçylygyna laýyklykda, haýyr-sahawat işini amala aşyrmak.

17. Assosiasıýanyň borçlary:

1) Türkmenistanyň kanunçylygyny, halkara hukugyň kadalaryny, şeýle hem Assosiasıýanyň Tertipnamasynda göz önünde tutulan kadalary berjaý etmek;

2) ýuridik şahslaryň Ýeke-täk döwlet sanawyna girizilýän maglumatlaryň möçberinde ýolbaşçy edarasynyň ýerleşýän ýerini, adyny, Assosiasıýanyň ýolbaşçylary hakyndaky maglumatlary görkezmek bilen, alyp barýan işi hakynda bellenen möhletlerde Türkmenistanyň Adalat ministriligine maglumat bermek;

3) Türkmenistanyň Adalat ministriliginiň soramagy boýunça jemgyýetçilik birleşiginiň ýolbaşçy edarasynyň çözümlerini, şeýle hem öz işi barada hasabatlary Türkmenistanyň salgyt edaralaryna we Pensiýa gaznasyna edalaryna berilýän maglumatlaryň möçberinde bermäge;

4) Türkmenistanyň Adalat ministriligine Assosiasıýanyň Tertipnamasyna girizilen we hasaba alynmaga degişli bolan üýtgetmeler we goşmaçalar hakynda maglumat bermek;

5) Türkmenistanyň kanunçylygynda bellenen tertipde buhgalteriýa hasabyny alyp barmak, statistika hasabatyny tabşyrmak, salgyt töleglerini amala aşyrmak we döwlet pensiýa ätiýaçlandyrmasy boýunça pensiýa gatançlaryny tölemek;

6) işgärleri zähmetiň howpsuz şertleri bilen üpjün etmek we olaryň saglygyna ýetirilen zeper üçin bellenen tertipde jogapkärçilik çekmek.

IV. Assosiasıýanyň agzalary, olaryň hukuklary we borçlary

18. Assosiasıýanyň agzalarynyň deň hukuklary we deň borçlary bardyr.

19. Eýeçiligiň görnüşine garamazdan ulag we logistika ulgamynda telekeçilik işi bilen meşgullanýan fiziki we ýuridiki şahslar Assosiasıýanyň agzasy bolup bilýär.

20. Fiziki şahslar öz ýazmaça arzasy esasynda, ýuridiki şahslar bolsa öz ýolbaşçylarynyň gol çeken arzalary esasynda Assosiasıýanyň agzalygyna kabul edilýär. Agzalyga kabul etmek Müdiriýet tarapyndan amala aşyrylýar.

21. Ýerlerde Assosiasıýanyň agzalygyna kabul etmek hukugy Assosiasıýanyň düzüm birliklerine (şahamçalaryna we wekilhanalaryna) berlip bilner.

22. Assosiasıýanyň agzalarynyň şulara hukugy bar:

1) şu Tertipnama bilen bellenen tertipde Assosiasıýanyň işini dolandyrmaga gatnaşmak, şol sanda wekilleriniň üsti bilen;

- 2) Assosiasiyanyň ýolbaşçy we gözegçilik edaralaryna saýlanmaga we saýlamaga;
- 3) Assosiasiyanyň agzalary üçin bellenilen ýeňilliklerden peýdalanmaga;
- 4) Assosiasiyanyň döredýän guramalarynyň hyzmatyndan peýdalanmaga;
- 5) emlägini muzdsuz esasyda Assosiasiyanyň eýeçiligine geçirmäge;
- 6) Assosiasiyanyň agzalygyna täze agzalary hödürlemäge;
- 7) Assosiasiyanyň, ýolbaşçy we gözegçilik edaralarynyň işi barada maglumatlary almaga;
- 8) Assosiasiyanyň işiniň esasy ugurlarynyň kesgitlenilmegine gatnaşmaga;
- 9) Assosiasiyanyň işini kämilleşdirmek barada Müdiriýete teklipleri girizmäge;
- 10) Assosiasiyanyň işini ýa-da onuň çärelerini maliýeleşdirmek üçin meýletin gatançlary goşmaga;
- 11) Assosiasiyanyň agzalygyndan meýletin çykmaga.

23. Assosiasiyanyň agzalarynyň borçlary:

1) Şu Tertipnamanyň kadalaryny berjaý etmäge, Assosiasiyanyň ýolbaşçy edaralarynyň kararlaryny ýerine ýetirmäge, agzalaryň pikirine hormat goýmaga we ony goldamaga, Assosiasiyanyň maksatlaryny we wezipelerini durmuşa geçirmäge işjeň gatnaşmaga;

2) Assosiasiyanyň işi bilen bagly meseleleri çözmek üçin zerur maglumatlary, şeýle hem Assosiasiya agzalygynyň maglumatlaryny bermäge, olar üýtgän ýagdaýynda, ol barada habar bermäge;

3) Tertipnamada bellenilen tertipde giriş, agzalyk we beýleki gatançlary öz wagtynda tölemäge;

4) Assosiasiyanyň önünde öz üstüne alan maliýe borçlary ýerine ýetirmäge;

5) Assosiasiyanyň Tertipnamasynyň kadalaryny, özara gatnaşyklaryň etikasyny bozýan, şeýle hem Assosiasiya maddy we ahlak taýdan zyýan ýetirýän hereketleri amala aşyrmazlyga.

24. Agzalyk gatançlaryny tölemändigi, şeýle-de Assosiasiya maddy we ahlak taýdan zyýan ýetirýän hereketleri üçin Assosiasiyanyň agzalary agzalykdan çykarylyp bilner.

25. Assosiasiyanyň agzalygyndan çykarmak barada Müdiriýet agzalarynyň ýygnaýynda karara gelnip, Assosiasiyanyň nobatdaky Umumy ýygnaýynda yglan edilýär. Assosiasiyanyň agzalygyndan çykarmak hakyndaky karar kazyýete şikayat edilip bilner.

V. Assosiasiyanyň guramaçylyk düzümleri we ýolbaşçy edaralary

26. Assosiasiyanyň ýolbaşçy edaralary:

1) Umumy ýygnaç;

2) Müdiriýet.

27. Ýylda azyndan bir gezek çagyrylýan Umumy ýygnaç Assosiasiyanyň ýokary ýolbaşçy edarasydyr. Müdiriýet, Gözegçilik - derňew topary ýa-da Assosiasiyanyň agzalarynyň ondan bir böleginiň ýazmaça görnüşde we gün tertibini görkezmek bilen talap edilse nobatdan daşary Umumy ýygnaç çagyrylyp bilner.

28. Assosiasiyanyň Umumy ýygnaýy geçirilýän senesinde çenli 2 hepdeden gijä galyňman çagyrylýar, Assosiasiyanyň ähli agzalaryna Assosiasiyanyň metbugat edarasynda çap etmek arkaly ýa-da telefon we Internetiň üsti bilen habar berilýär.

29. Umumy ýygnaýyň gün tertibiniň taslamasy Müdiriýet tarapyndan işlenilip taýýarlanýar we Assosiasiyanyň Baýlygy tarapyndan tassyklanylýar. Müdiriýetiň başlangyjy ýa-da Assosiasiyanyň agzalarynyň ondan bir böleginiň talap etmegi boýunça Umumy ýygnaýyň geçirilýän gününe çenli 10 günden gijä galyňman alnan teklipleri Umumy ýygnaýyň gün tertibiniň taslamasyna girizilip bilner.

30. Eger saýlanan wekilleriniň ýarysy gatnaşýan bolsa, Umumy ýygnaýy ygtyýarly hasaplanýar. Umumy ýygnaýyň wekilleriniň saýlanmagynyň düzgünleri Assosiasiyanyň Müdiriýeti tarapyndan kesgitlenilýär.

31. Şu meseleleriň çözülmegi diňe Umumy ýygnaýy ygtyýaryna degişlidir:

1) Assosiasiyanyň işiniň ileri tutulýan ugurlaryny kesgitlemek;

2) Assosiasiyanyň Tertipnamasyny tassyklamak we oňa üýtgetmeleri we goşmaçalary girizmek (hukuk salgysyny üýtgetmek muňa girmeyär);

3) Assosiasiyanyň uzak möhletleýin meýilnamalaryna we maksatnamalaryna garamak we olary tassyklamak;

4) Assosiasiyanyň Baýlygyny 4 (dört) ýyl möhlet bilen saýlamak;

5) Müdiriýetiň we Gözegçilik derňew toparynyň agzalaryny 4 (dört) ýyl möhlete saýlamak, şeýle hem olaryň ygtyýarlyklaryny möhletinden öň bes etmek we Müdiriýet we Gözegçilik derňew toparynyň möhletinden öň çykan agzalarynyň ýerine täze agzalary saýlamak;

6) Gözegçilik - derňew topary hakynda Düzgünnamany tassyklamak;

7) Müdiriýetiň we Gözegçilik - derňew toparynyň hasabatyna garamak we olary tassyklamak;

8) Assosiasiyanyň agzalygyndan çykarmak;

9) Assosiasiyanyň üýtgedip guralmagy we ýatyrylmagy.

32. Eger Umumy ýygnaýy tarapyndan başgaça bellemedik bolsa, Umumy ýygnaýynda Assosiasiyanyň Baýlygy başlyklyk edýär.

33. Ses bermegiň görnüşi (açyk ýa-da gizlin) Umumy ýygnaýyň çözügi tarapyndan kesgitlenilýär. Sesleri sanamak Umumy ýygnaýyň teklibi boýunça Umumy ýygnaýy tarapyndan saýlanýan Ses sanajy toparyň agzalary tarapyndan geçirilýär. Müdiriýetiň agzalary Ses sanajy toparyň düzümine girip bilmez. Assosiasiyanyň Tertipnamasyny üýtgetmek baradaky çözügi Umumy ýygnaýy gatnaşýanlaryň azyndan 3/4 (dörtde üç) böleginiň sesleriniň köplüginde, beýleki meseleler boýunça çözügi bolsa gatnaşýan wekilleriniň azyndan üçden iki böleginiň köplüginde kabul edilýär.

34. Müdiriýet Assosiasiyanyň hemişelik hereket edýän ýolbaşçy edarasydyr, ol Umumy ýygnaýy hasabat berýär we Umumy ýygnaýlaryň aralygyndaky döwürde Assosiasiyanyň işine ýolbaşçylygy amala aşyrýar. Baýlyk, başlygyň orunbasary we Müdiriýetiň agzalary Müdiriýetiň düzümine girýär.

35. Assosiasiyanyň Müdiriýeti:

1) nobatdaky we nobatdan daşary Umumy ýygnagy çagyryýar, oňa gün tertibiniň taslamasyny, Assosiasıýany ösdürmegiň ileri tutulýan ugurlaryny boýunça teklipleri goşýar;

2) Müdiriýet agzalaryndan Assosiasıýanyň başlygyny, başlygynyň orunbasaryny teklipl edýär;

3) Müdiriýet agzalaryndan Assosiasıýanyň başlygyny we orunbasaryny möhletinden öň saýlamak hakyndaky çözümleri çykarýar;

4) Assosiasıýanyň Müdiriýet agzalaryndan Assosiasıýanyň başlygynyň orunbasarlaryny saýlaýar;

5) ulag-logistika pudagynyň ösmegi boýunça möhüm meseleleri ara-alypl maslahatlaşýar, onuň netijesi boýunça çözümleri we kararlary kabul edýär;

6) Assosiasıýanyň býujetiniň ýerine ýetirilişi baradaky maglumaty diňleýär we tassyklaýar;

7) Assosiasıýanyň şahamçalaryny we wekilhanalaryny döretmek we ýatyrmak baradaky çözümleri kabul edýär, olar hakyndaky Düzgünnamalary tassyklaýar;

8) döwlet edaralarynda, jemgyýetçilik birleşiklerinde we halkara guramalarynda Assosiasıýa wekilçilik edýär, olar bilen şertnamalary baglaşmak hakynda çözümleri kabul edýär;

9) Assosiasıýanyň agzalygyna kabul edýär we olaryň hasabyny ýöredýär;

10) Assosiasıýanyň ýyllyk hasabatyny we býujetini, agzalyk gatançlaryny we beýleki tölegleri, tölegiň möçberini, tertibini tassyklaýar;

11) Umumy ýygnagyň ygtyýaryna degişli bolmadyk, Assosiasıýanyň tertipnamalaýyn işine garşy gelmeýän beýleki ygtyýarlyklary amala aşyryýar.

Müdiriýet Assosiasıýanyň islendik agzasyna Assosiasıýanyň işi bilen bagly belli bir wezipeleri, işleri ýerine ýetirmegi tabşyryp, üçünji taraplar babatynda Assosiasıýanyň bähbitlerine wekilçilik etmegi tabşyryp biler.

36. Müdiriýetiň mejlisi Assosiasıýanyň başlygy tarapyndan zerurlyga görä geçirilýär, ýöne her çärýekde azyndan bir gezek geçirilmelidir. Assosiasıýanyň nobatdan daşary Umumy ýygnagy Başlygyň, Gözegçilik - derňew toparynyň başlangyjy, şeýle-de Müdiriýetiň agzalarynyň azyndan üçden iki böleginiň talaby boýunça çagyrylýar.

37. Müdiriýetiň başlygy Assosiasıýanyň başlygy bolup durýar, Assosiasıýa ýolbaşçylyk edýär.

38. Assosiasıýanyň başlygy:

1) Assosiasıýanyň we Müdiriýetiň işini guraýar;

2) Assosiasıýanyň düzüm birlikleriniň işini utgaşdyryýar;

3) döwlet edaralarynda, jemgyýetçilik birleşiklerinde we halkara guramalarynda Assosiasıýa wekilçilik edýär;

4) ynanç haty bolmazdan, Assosiasıýanyň adyndan çykyş edýär, Assosiasıýanyň adyndan ynanç hatlaryny berýär;

5) öz ygtyýarlyklarynyň çäklerinde we tassyklanylýan býujete laýyklykda Assosiasıýanyň serişdelerine ygtyýarlyk edýär;

6) Assosiasıýanyň diwanynyň işgärleriniň sanawyny we aýlyk zähmet hakyny tassyklaýar, Assosiasıýanyň içerki kadalaşdyryjy hukuk namalaryny we bölümler

hakyndaky Düzgünnamalary tassyklaýar, Assosiasiyanyň diwanynyň işgärlerini işe kabul edýär we işden boşadýar, olaryň wezipe borçlaryny tassyklaýar, buýruklary we tabşyryklary çykarýar;

7) Assosiasiyanyň adyndan ylalaşyklary baglaýar, geleşikleri amala aşyrýar, beýleki maliýe resminamalaryna, şertnamalara gol çekýär;

8) banklarda hasaplaşyk we beýleki hasaplary açýar;

9) ygtyýarlyklarynyň çäklerinde buýruklary çykarýar we görkezmeleri berýär;

10) beýleki ýerine ýetirilmeli işleri amala aşyrýar.

39. Assosiasiyanyň başlygy wagtlaýyn bolmadyk mahaly onuň wezipelelerini başlygyň orunbasary ýerine ýetirýär. Başlygyň borçlaryny ýerine ýetirmegi başlygyň orunbasarynyň üstüne ýüklemek hakyndaky çözüň, başlygyň görkezmesi, buýrugy we ynanç haty bolmasa Müdiriýetiň çözüdi bilen resmileşdirilýär. Müdiriýet tarapdan şeýle çözüdi kabul etmek mümkin bolmadyk mahaly, çözüdi özbaşdak kabul etmäge orunbasaryň hukugy bardyr.

40. Assosiasiyanyň başlygynyň orunbasary öz wezipe gözükdirijisinde bellenen ygtyýarlyklarynyň çäklerinde Assosiasiyanyň resminamalaryna gol çekmäge hukugy bardyr.

41. Assosiasiyanyň maliýe-hojalyk işine gözegçiligi Gözegçilik - derňew topary amala aşyrýar. Gözegçilik - derňew topary Umumy ýygnaga hasabat berýär we Assosiasiyanyň Umumy ýygnagynda tassyklan Düzgünnama esasynda hereket edýär.

42. Assosiasiyanyň Gözegçilik - derňew topary azyndan ýylda bir gezek Assosiasiyanyň barlaglaryny geçirýär, olaryň netijelerini Umumy ýygnagyň garamagyna hem-de tassyklamagyna berýär. Gözegçilik - derňew topary tapyndan meýilnamadan daşary barlaglar Umumy ýygnagyň karary, Müdiriýetiň ýa-da Assosiasiyanyň agzalarynyň umumy sanynyň üçden iki böleginiň talap etmegi ýa-da öz başlangyjy esasynda geçirilýär.

43. Müdiriýetiň agzalary we Assosiasiyanyň diwanynyň işgärleri Gözegçilik - derňew toparynyň agzasy bolup bilmeýär.

VI. Assosiasiyanyň eýeçiligi

44. Binalar, desgalar, ýaşayyş-jaý gaznasy, ulag, enjamlar, medeni-aň bilim, sagaldyş maksatky etmägi, intellektual emläk, pul serişdeleri, paýnamalary, gymmatly kagyzlary hem-de tertipnamalaýyn maksatlaryna ýetmek üçin beýleki emläkler Assosiasiyanyň eýeçiligi bolup biler.

45. Tertipnamalaýyn maksatlaryna laýyklykda öz serişdeleriniň hasabyna döredilýän hem-de satyn alynýan, neşirýat, köpçülikleýin habar beriş serişdeleri hem Assosiasiyanyň eýeçiliginde bolup biler.

46. Assosiasiya öz borçnamalary boýunça ähli emlägi bilen jogap berýär. Assosiasiyanyň agzalary Assosiasiyanyň borçlary boýunça jogapkärçilik çekmeýär, şeýle-de Assosiasiya agzalarynyň borçlary boýunça jogapkärçilik çekmeýär. Assosiasiya esaslandyryjylaryň borçlary boýunça jogapkärçilik çekmeýär, şeýle-de, esaslandyryjylar Assosiasiyanyň borçlary boýunça

jogapkärçilik çekmeýär, eger-de taraplar şonuň ýaly borjy öz üstüne almadyk bolsa.

47. Assosiasıýanyň işini maliýeleşdirmegiň çeşmeleri bolup durýar:

1) giriş we agzalyk gatançlary, döwürleýin we maksatlaýyn gatançlar;

2) meýletin we haýyr-sahawat gatançlar;

3) kärhanalardan gelyän girdejiniň belli bir böleginiň geçirimleri;

4) ýuridik şahslardan, şol sanda daşary ýurt täjirçilik däl guramalaryndan (höweslendirmeler görnüşinde) maksatlaýyn maliýeleşdirilýän we gelip gowuşýan serişdeler;

5) Assosiasıýa raýat-hukuk geleşiklerinden gelyän serişdelerinden;

6) Assosiasıýanyň mahabat, neşirýat işinden gelyän serişdelerinden;

7) geçirilýän okuwlardan, maslahatlardan, sergilerden, bäsleşiklerden, lotoreýalardan, auksionlardan, we beýleki çärelerden gelip gowuşýan serişdeler;

8) şu Tertipnama we Türkmenistanyň kanunçylygyna garşy gelmeýän beýleki çeşmeler.

48. Assosiasıýanyň kanunçylyga laýyklykda telekeçilik işini amala aşyrmaga hukugy bar, ondan gelyän girdeji diňe tertipnamada görkezilen maksatlara peýdalanyň bilner.

49. Assosiasıýanyň girdejisi agzalarynyň arasynda paýlanylyp bilinmez.

50. Assosiasıýa gatançlaryň şu görnüşlerini belleýär:

1) giriş agzalyk gatanjy;

2) her ýyllyk agzalyk gatanjy;

3) Müdiriýet tarapyndan belleniýän beýleki gatançlar.

51. Assosiasıýanyň agzalarynyň hemmesi gatanç töleýär. Gatançlaryň görnüşleriniň möçberleri we olary tölemegiň tertibi Müdiriýet tarapyndan kesgitlenilip, Umumy ýygnaqda tassyklanýar. Assosiasıýanyň agzalygyndan çykan ýa-da çykarylan ýagdaýynda tölenilen gatançlar yzyna gaýtarylmaga degişli däldir.

52. Assosiasıýanyň emlägi Assosiasıýanyň eýeçiligi bolup durýar. Assosiasıýanyň agzasynyň Assosiasıýanyň emläğine eýeçilik paýyny edinmäge hukugy ýokdur.

VII. Assosiasıýany üýtgedip guramagyň we ýatyrmagyň tertibi

53. Türkmenistanyň kanunçylygyna laýyklykda we Umumy ýygnaгыň çözgüdi esasynda Assosiasıýa goşulmak, birleşmek, bölünmek we bölünip aýrylmak görnüşinde üýtgedip guralyp bilner.

54. Assosiasıýanyň işiniň bes edilmegi we ýatyrylmagy şu Tertipnama laýyklykda Umumy ýygnaгыň ýa-da kazyýetiň çözgüdi boýunça amala aşyrylýar.

55. Umumy ýygnaq ýa-da Assosiasıýany ýatyrmaq hakynda karar çykaran edara tarapyndan Assosiasıýa ýatyrylan ýagdaýynda ýatyryjy topary döredilýär. Ýatyryjy topary döredilen pursatyndan Assosiasıýany dolandyrmak we emläğine eýeçilik etmek ygtyýarlyklary topara geçýär.

56. Ýatyryjy topary resmi metbugat edaralarynda Assosiasıýanyň ýatyrylandygy we iki aýyň dowamynda algydarlaryň talabyny kabul edýändigini hakyndaky

bildirişi çap edýär. Algydarlaryň her biri Assosiasiyanyň ýatyrylandygy barada hat üsti bilen habarly edilýär.

57. Ýatyrylyş topary Assosiasiyanyň esaslandyryjylaryň ýa-da ony ýatyrmak hakynda çözüdi kabul eden edara tarapyndan tassyklan aralyk balansy düzýär.

58. Ýatyrylyş topary aralyk ýatyrylyş balansy tassyklanan pursatyndan soň ýüze çykan karzdarlaryň pul serişdeleriniň tölegini geçirýär. Algydarlar bilen özara hasaplaşyklar tamamlanandan soň, ýatyryjy topary şu Tertipnama bilen bellenen tertipde ýatyrylyş balansyny düzýär.

59. Assosiasiyanyň býujeti, işgärleri, banklar we beýleki algydarlar bilen özara hasaplaşyklar geçirilenden soň galan emläk bilen serişdeler esaslandyryjylaryň eýeçiligine geçirilýär.

60. Assosiasiya ýatyrylanyndan soň ähli resminamalary Türkmenistanyň arhiw edaralaryna saklanylmaga tabşyrylýar.